
СЬВЯШЧЭННЫІ САБОР ЕПІСКАПАЎ БЕЛАРУСКАЕ 
АЎТАКЕФАЛЬНАЕ ПРАВАСЛАЎНАЕ ЦАРКВЫ НА ЧУЖЫНЕ 


Да ўсечэснога Духавенства, прэпадобнага 
Манаства, і ўсіх багалюбівых вернікаў нашых 
на. Чужыне й на Бацькаўшчыне прабываючых 


КАЛЯДНАЕ АРХІПАСТЫРСНАЕ ПАСЛАНЬНЕ 


Вялікая тайна Боскасьці: БОГ 
ЗЬЯВІЎСЯ У ЦЕЛЕ” ( Цім. З, 19). 


УЛЮБЛЕНЫЯ ДЗЕЦІ НАШЫМ! 


Бог зьявіўся ў Целе! Ад Прачыстае Дзевы Марыі ў Віфлееме 
ХРЫСТОС НАРАДЗІЎСЯ! І радуюцца ўсе сілы Нябесныя, ускліка- 
юць Ангелы: ,Слава на вышынях Богу, і на зямлі мір людзям доб- 
рае волі” (Лк. 2, 14). Але, усе людзі добрае волі, усе пабожныя хры- 
сьціяне радуюцца й еесяляцца, пяюць хвалу Боскаму Дзіцятку ў 
ясьлях. 

Радуюцца ад вякоў, і будуць радавацца да канца веку, а пасьля 
й навекі з Ангеламі ў Нябёсах, бо, вось, Бог Айцец падзяліўся з намі 
Самым Сабою: Сваёю Боскаю Любоўю. Ён паслаў нам Адзінародна- 
га Сына Свайго, каб нас выбеліць ад грахоў, злучыць з Сабою, кры- 
ніцаю Любові, што ўсё перамагае! 


Любоў! Сэрца кожнага, навет таго, што ня веруе, прагне любові. 
Кожнае дзіцятка радасна ўзрастае целам і душою ў праменьнях лю- 
бові бацькоў сваіх. Кожны добры чалавек цешыцца, калі бачыць лю- 
боў вакол сябе. Але, любоў, гэта нашае Нябеснае Сьвятло, нашае да- 
бро, радасьць і шчасьце. Любоў, гэта Боскі вагонь у еэрцах нашых. 


Гэты вагонь выпальвае ўсе няцноты нашыя, падымае да Нябёсаў, 
робіць нае падобнымі Ангелам, дае нам мудрасьць для пазнаньня 
Праўды, і сілу для асягненьня Яе. 

Але, любоў, найбольшая цнота нашая: яна валадарыць над усі- 
мі імі! Таму сьв. вярхоўны Апостал Павал і ўсклікнуў: ,А цяпер 
трываюць Вера, Надзея й Любоў, гэтыя тры, але большая зь іх Лю- 
боў” (1 Кар. 13, 13). І зразумела, бо ў жыцьці вечным Вера й Надзея 
ўжо перастануць існаваць, а Любоў застанецца, навекі. Але, застанец- 
ца, бо-ж: , Бое ёсьць Любоў” (1 Іо. 4, 8). 

Вось, дарагія дзеці нашыя, адкуль паходзіць вялікая радасьць 
нашая на РАСТВО ХРЫСТОВАЕ! Вось чаму радуюцца й весяляцца 
ня толькі Ангелы й людзі, але й усякае стварэньне Божае, калі ба- 
чыць гэтую вялікую тайну: Бог зьявіўся нам у Целе! Зь Нябёсаў 
зыйшла на зямлю, як малое Дзіцятка, Любоў. Не звычайная слабая 
людзкая любоў, а дасканалая Любоў Божая, Ісуе Хрыстос, аднаіс- 
тотны Айцу, каб усе ведалі, што запраўды: .,3 НАМІ БОГ!” 
(Мц. 1, 23). 

Але, Ён, Ісусе Хрыстос, дзеля нас, людзей, і дзеля нашага спа- 

сеньня зыйшоў зь Неба, стаў Чалавекам (Сымвал Веры). Зыйшоў, 
каб Сваімі Боскімі рукамі абняць увесь род людзкі, напоўніць яго 
бваёю Любоўю Нябсеснаю, збудаваць Сваё БВэладарства Божае на 
зямлі, дзе ня было-б ніякае злабы, варожасьці, крыўды, ілжы, абма- 
ну, паняволеньня, а толькі адно: мір-супакой, праўда, любоў і ра- 
дасьць у Ягоным Духу Сьвятым. 
Вось чаму ў кожнай пабожнай сямейцы радасьць незямная ў Ці- 
хі Сьвяты Вечар перад ясьлямі Дзіцятка. Ад вякоў асабліва наш Бе- 
ларускі Народ чакае на мір-супакой, свабоду й радасьць у Богу. Ча- 
кае асабліва цяпер там, удома, пад уладаю сучасных радаў. І няма 
месца на сумлівы: неўзабаве ён дачакаецца гэтае вялікае Ласкі Бо- 
жае. Бо асабліва цяпер , Сьвятло ў цсмры сьвепіць, і цемра не агар- 
нула яго” (То. 1, 5). Таму Мы радасна й заклікаем усіх вае: ХРЫ:- 
СТОС РАДЖАЕЦЦА -- ЯГО СЛАЎЦЕ! Слаўце ў Храмах і ў сэрцах 
сваіх, падобна Віфлеемскім пастыром ды падобна тром мудрацом 
складайце Яму дары вашыя: цьвёрдую Веру, непахіеную Надзею 
й палымянную Любоў! 

І, ЁН, стала Любові й Ласкі поўны, гляне ласкавым вокам Сваім 
на, вас, прыйме дары вашыя, супакоіць і ўзмоцніць вас. У гэты СьВвяЯ- 
ты Вечар успомніце й тых вашых родных і блізкіх, якіх няма з вамі, 
асабліва-ж тых, што жыцьцё сваё аддалі за нашую сьв. Веру й Баць- 
каўшчыну. Памалецеся й за ўвесь наш пакутны Народ Беларускі. І 
Боскае Дзіцятка напэўна прыйме гэтыя шчырыя просьбы-малітвы 
вашыя, багаславіць яго, і ўсіх нае. 

А перадусім і найбольш любеце Таго, Каторы прынёс нам Лю- 
боў зь Нябёсаў: Госпада Бога й Спаса нашага Ісуса Хрыста, ды на- 
шую сьв. Беларускую Праваслаўную Царкву. Жывеце ў згодзе й лю- 
бові між сабою, бо: , Па тым і пазнаюць вас, што вы вучні Яго, калі 
будзеце любіць адзін аднаго” (Іо. 193, 35). 

Гэтаю сваёю любоўю вы здабудзеце Ласку ў Госпада: па слову 
Яго зазьзяе Зорка Віфлеемская над нашаю вольнаю й слаўнаю Ра- 
дзімаю, і народзіцца яна, нашая любая Маці-Беларусь, да новага, ра- 
даснага й шчасьлівага жыцьця ўжо назаўсёды! Бо: З НАМІ БОГ! 
»Я перамог сьвет” (Іо. 16, 33), Ён сказаў, а зь Ім і мы пераможам! 

У гэтай Веры, Любові й Надзеі на Нованароджанага Госпада, Бо- 
га й Спаса нашага Ісуса Хрыста вітаем вас, усечэсныя Айцы, і лю- 
быя Браты й Сёстры зь вялікім і радасным Сьвятам РАСТВА ХРЫІ- 
СТОВАГА, і з надыходзячым НОВЫМ ГОДАМ. Пасылаем вам і 
ўсяму нашаму Вялікаму Беларускаму Народу Архіпастырскае бага- 
славенства, і ўсклікаем: Бог Прадвечны Нарадзіўся! Яго й Прачыс- 
тую Дзеву Марыю слаўце! 

Ласка, Мір і Багаславенства Госпада, для нас Народжанага, 
Князя супакою, крыніцы Любові й Шчасьця, Ісуса Хрыста разам 
з Богам Айцом і Богам Духам Сьвятым няхай будзе з усімі вамі. 
АМІНЬ. 

СЬМІРЭННЫ АРХІЕПІСКАП СЕРГІЙ 
Глава Сьвяшчэннага Сабору Епіскапаў 
Беларуекае Аўтакефальнае Праваслаўнае 


Царквы 
Дана Году Божага 1966  СЬМІРЭННЫ АРХІЕПІСКАП ВАСІЛІ 
месяца сьнежня Сакратар Сьвяшчэннага Сабору Епіскапаў 
Аўстралія-Амэрыка. БАПЦ на Чужыне. 
ТРАДЫЦЕЬІІ 


Калі мы назіраем дэманстрацыі нэграў у Амэрыцы, у нас часам 
зьяўляецца такая думка: о, калі-б мы, Беларусы, мелі ў Польшчы 
тыя правы, якія яны маюць тут, як добра нам было-б! А можа нэ- 
гры ў Амэрыцы бяднейшыя за. нашых беларусаў у былой Польшчы?” 
Але, сьмешна навет і пытацца аб гэтым! Нашыя людзі там часта ня 
мелі навет за што солі й газы купіць! 

І, вось, многія нашыя Беларусы, пераважна сяляне, прыбылі ў 
Амэрыку, або ў іншыя краіны вольнага сьвету. Усе яны на пачатку 
былі ў многа горшым палажэньні, чым нэгры: ані мовы ня ведалі, 
ані граша ў кішані ня мелі. І, вось, сталася дзіўная рэч: празь якія 
дзесяць год амаль усе яны набылі свае ўласныя дамы, аўты, многія 

дзеці іхныя ўжо здабылі дыплёмы ня толькі сярэдніх, але й вышэй- 
шых школаў, а некаторыя навет навуковыя ступені! Ці яны маглі 
марыць аб гэтым у Польшчы? Але, кожны скажа: дзіўная рэч! Як 
вытлумачыць гэта? 

Усё гэта можна вытлумачыць адным еловам: ТРАДЫЦЫЯ. 
Што гэта традыцыя?” Традыцыя гэта формы, ці спосабы жыцьця 
адзінкі й народу на працягу стагодзьдзяў. Гэтыя формы й спосабы 
жыцьця памалу пераходзяць у цела й кроў, і перадаюцца з пакалень- 
ня ў пакаленьне. Розныя бываюць традыцыі: сямейныя, вясковыя 
й агульнанародныя, матар'яльныя й духовыя. Мы ня маем тут наме- 
ру разьбіраць усе формы гэтых традыцыяў. Коратка толькі скажам: 
ня гледзячы на вялічыню гаспадаркі, некаторыя нашыя сем'і ў вёс- 
цы карысталіся пашанаю ўсіх, былі добрым прыкладам, а іншыя 
зноў выклікалі тількі жаль, насьмешкі. Былі й такія выпадкі: дзьве 
суседнія вёскі розьніліся між сабою як неба й зямля, бо ў адной быў 
лад, парадак, супакой, дабрабыт, а ў другой сталыя сваркі, бойкі, 
п'янства, зладзействы, галеча. І так было праз пакаленьні, і сталася 
традыцыяй як адной, так і другой вёскі. Розныя тут былі прычыны, 
мы падаем тількі факты. 

А цяпер пяройдзем да, нашае нязвычайна балючае агульнарод- 
нае традыцыі на працягу апошніх стагодзьдзяў. Хто толькі тут ня 
зьдзекаваўся над нашым народам! Ці-ж ня сталася свайго роду тра- 
дыцыяй нашай такія словы: ,мужык”, хлоп”, тутэйшы”! Беларуе 
навет памалу пачаў забывацца на сваё імя, але, стаўся ,тутэйшым”, 
абы бізун менш сьвістаў! Так, абразьлівае слова , унтэрмэнш” ня 
выдумалі нямецкія нацыстыя, яно ўжо даўно бытавала ў нае у Бела- 
русі. Ані адзін пан” не лічыў Беларуса поўнавартасным чалавекам, 
і зьдзекаваўся над ім як над нявольнікам. Многія з нае яшчэ памя- 
таюць гэтае нашае няшчасьце, або чытаюць аб ім у Я. Купалы, Я. 
Коласа, Э. Цёткі. 

І, вось, мы прыходзім да другое дзіўнае рэчы: нявольнік, раб, 
ясна, ня можа мець ніякае ініцыятывы, без каманды ён нічога зра- 
біць ня можа, і калі навет атрымае свабоду, бо ўсё роўна праз доўгі 
час яшчэ адчувае сябе разгубленым, бязрадным. І зразумела, бо яш- 
чэ ня мае практыкі, традыцыі вольнага чалавека. Тут, між іншым, 
была, адна з прычынаў, чаму гэта дэмакратычная рэвалюцыя не маг- 
ла ўтрымацца ў Расеі ў 1917 г. А чаму-ж гэта наш Беларус, як толь- 
кі атрымае найменшыя магчымасьці свабоды, зараз жа ня толькі 
дасьць сабе раду, але й станецца добрым прыкладам для другіх? 
Ужо з гэтага мы бачым, што наш Беларус ніколі ня стаўся рабом, 
нявольнікам. Ён быў такім толькі фізычна, але духова, ніколі. Чаму? 
Што яму памагала тут? Традыцыя. Якая? 

Можа тая, што Беларусы, як і другія народы, маюць сваю на- 
цыянальную вопратку, свае песьці, танцы, навет мову”? Не, хоць гэ- 
та ўсё таксама звычаі, традыцыі, але яны зьяўляюцца толькі выні- 
кам асноўнае традыцыі, той традыцыі, якая гаворыць нам, што мы 
ня толькі апрычоны народ, але й запраўдная НАЦЫЯ, якая ўклю- 
чае ў сябе такія важныя мамэнты: тэрыторыя, рэлігія, культура, мо- 
ва, ДЗЯРЖАЎНАСЬЦЬ. 

На працягу стагодзьдзяў розныя ворагі нашае дзяржаўнасьці 
стараліся вырваць з душы нашага народу гэтую нашую асноўную, 
глаўную ТРАДЫЦЫЬІЮ, схаваць яе пад глыбамі каменьняў. А ўсё-ж 
яна, як тая траўка, усьцяж прабівалася між гэтымі каменьнямі на- 
верх, уваскрашала й узмацняла імкненьні нашага народу да аднаў- 
леньня свае дзяржаўнасьці, выклікала надзею, гонар. Гонар Бела- 
руса, дзяржаўніка. Гонар Беларуса -- запраўднага хрысьціяніна. Го- 
нар Беларуса -- культурнага чалавека. Гонар Беларуса -- творцы, 
будаўніка. Празь вякі на Захадзе ўважалася выразам культурнасьці, 
між іншым, цалаваньне рукі жанчыны. А ўспомнім сабе, як ужо ад 
стагодзьдзяў у нас навет у звычайных сялянскіх сем'ях дзеці цала- 
валі рукі сваім мамам, татам, хросным, цёткам! Ніколі нашыя дзеці 
не гаварылі сваім родным ты”, а заўсёды вы”. Але, ужо з гэтага мы 
бачым, як добра ўзгадоўваліся нашыя дзеці, як добра яны ня толь- 
кі ведалі, але й выпаўнялі Запаведзь Божую: Шануй бацьку твай- 
го, і маці тваю! Але, навет тады, калі гэтыя дзеці ўжо вырасьлі, і са- 
мі мелі дзяцей, яны й далей шанавалі бацькоў сваіх, цалавалі рукі 
ім! Такая была моцная ў нас традыцыя гэтая! Вартасьць і дабро яе 
мы асабліва добра разумеем тут, у Амэрыцы. Такая самая моцная 
была традыцыя бацькі -- гаспадара, і маці -- гаспадыні. Але, велі- 
кая пашана, была ў нас да жанчыны! А калі гаспадар пачынаў сваю 
працу на полі, што ён перш-наперш рабіў? Памаліўся! Але, вялікую 
любоў да Бога меў наш народ! Але, высока маральны ён быў! За- 
мест другому пашкодзіць, хутчэй стараўся патрабуючаму памагчы, 
асабліва-ж удаве й сіраце. Але, добры, міласэрны быў наш народ! І 
як ён стараўся, калі толькі было магчыма, насадзіць каля хаты сад, 
а ў агародчыку поўна кветак. Але, моцна любіў наш народ прыро- 
ду, сваю зямельку, красу, сваю Радзіму! А якія майстрыні былі на- 
шыя жанчыны! Якія дываны яны вытыкалі, якімі мастацкімі вы- 
шыўкамі ўпрыгожвалі ручнікі, настольніцы, адзежу! Цяжка знай- 
сьці тут падобных ім у іхнай любові да прыгажосьці! 

Хто-ж ім памагаў тут? Можа ўлады”? Нажаль, улады гэтыя бы- 
лі чужыя, варожыя, яны толькі зьдзекаваліся над нашым народам, 
убівалі яму ў галаву, што ён бедны, ня здольны, не культурны, про- 
сты, мужыцкі, хлопекі, таму мае толькі служыць сваім паном. 

ІШто-ж памагала нашаму народу быць добрым, міласэрным, духова 
высока культурным, зарадным, а часам навет і ганаровым” Толькі 
традыцыі нашыя. Традыцыі, якія перадаваліся праз лірнікаў, народ- 
ных мудрацоў, казачнікаў, а пасьля ўжо праз народных паэтаў і 
пісьменьнікаў аб тым, што ў свой час мы мелі на ўвесь Усход сваю 
слаўную Дзяржаву, свае дэмакратычныя законы, сваю слаўную Аў- 
такефальную Праваслаўную Царкву, што мы мелі ня толькі Усясла- 
ваў Чарадзеяў, сваё Беча-Парлямант, але й такіх волатаў духа, як 
прп. Еўфрасіньня, сьв. Кірыла Тураўскі, наш Златавусны, прп. Аў- 
раам Смаленскі, др. Ф. Скарына й іншыя! 

Але, гэтыя вось традыцыі нашага слаўнага мінулага ў большай 
ці меншай меры, сьведама, ці нясьведама стала гарэлі ў душах і еэр- 
цах нашага народу. Іх ніхто ня змог поўнасьцю заглушыць, і гэта 
яны, як тая траўка між каменьнямі, усьцяж квітнелі сярод нашага 
народу, памагалі яму пераносіць усякія варожыя навалы, подступы, 
гвалты, і былі крыніцаю культуры. Гэта яны й цяпер, калі толькі 
Беларус атрымае хоць найменшую евабоду, памагаюць яму тварыць 
дабрабыт і культуру ды будаваць свае Храмы. І гэтыя слаўныя тра- 
дыцыі нашыя прабіваюцца ўсьцяж ды ўсё болей выразна навет ся- 
род самых страшных, бо бязбожных каменьняў на нашай пакутнай 
Радзіме. Навет там пачынае красаваць думка: Беларускі Народ ад 
вякоў дзяржаўны народ! 

Так, вялікая, не зьнішчальная й пераможная сіла захаваная ў 
гэтых нашых традыцыях! І ня дзіва, што адвечныя ворагі нашыя 
так доўга стараліся, і цяпер яшчэ стараюцца вырваць іх з нашых 
сэрцаў. Галоўна праз нашых духовых калекаў-рабоў яны стараюцца, 
апаганіць усё нашае, беларускае ды выхваляць чужое, варожае нам. 
О, важаль, і цяпер гэтыя нашыя шашалі, як тыя чарвякі емуродныя, 
стараюцца, спарахніць нашае жывое дрэва: разваліць найбольшую 
сьвятую справу нашую, нашую сьв. БАПЦаркву! О, яны часам дзе- 
юць тут навет у імя... Бога! І ня дзіва, бо для іх нічога сьвятога ня- 
ма! Ад вякоў настаўнікі іхныя ў імя Бога вынішчалі наш народ, ка- 
палі нам магілу. Але ўжо тое, што мы ўсьпяж жывем, і ўсё болей ад- 
наўляем нашыя слаўныя традыцыі, узмагчяем іх, а гэтым і сябе, 
усё болей напаўняемся любоўю да ўсяго роднага ды ганарымся тым, 
што мы нашчадкі нашых слаўных продкаў, ясна сьветчыць нам, што 
праца, чарвякоў надарэмная, безнадзейная, для іх самых згубная. 
Вось жа, помні аб гэтым. 

Асабліва помні аб гэтым цяпер, у часе РАСТВА ХРЫСТОВАГА. 
Чаму? Таму, што веліч і слава нашага Беларускага Народу была 
пабудаваная на моцным, цьвёрдым Камені: на Ісусе Хрысьце, на За- 
паведзях і Навуцы Яго. Вялікая на тыя часы асьвета й культура. Бе- 

ларускага Народу тварылася пры манастырох нашае сьв. БАПЦар- 
квы. Даволі нам тут успоглзіць тры імёса: прп. Еўфрасіньня Полац- 
кая, сьв. Кірыла Тураўскі, прп. Аўраам Смаленскі, калі ў нае былі 
ня толькі пачаткавыя й сярэднія школы, але й Акадэміі! Падумай 
толькі: гэта было тады, калі навет маскоўскія князі й баяры ня ўме- 
лі яшчэ ані чытаць, ані пісаць! Падумай і аб тым, што тады, калі 
маскоўскія князі рубалі баярам голавы, у нас усе галоўныя дзяржаў- 
ныя справы вырашала Веча! Але, слаўная была тады нашая Дзяр- 
жава! 

Слаўная, бо прыняла Веру й Навуку Хрыстовую не языкам, а 
сэрцам і розумам, і павдля гэтае Навукі: любові да Бога й да бліж- 
няга будавала сваё жыцьцё. Таму таксама, калі ў Маскве князі пі- 
камі прабівалі сваіх епіскапаў, нашыя Князі станавіліся на калені 
перад імі, як перад сваімі настаўнікамі. Але, усё гэта выходзіла з роз- 
нага разуменьня Веры й Навукі Хрыстовае, і амаль тое самае мы 
бачым і цяпер. 

Цяжкія часы мы перажываем і цяпер, але яны нямінуча зьме- 
няцца, зазьзяе для нае сонца Праўды, бо Хрыстос, Бог наш, вечна 
Той Самы. Нашыя пабожныя продкі добра служылі Яму, і па тра- 
дыцыі передалі й нам гэтае сваё служэньне. Будзем жа карыстацца 
ім: будзем стала. добрыя, міласэрныя, поўныя любові да. Яго, да на- 
шае сьв. БАПЦарквы, і да свайго слаўнага народу, і Ён, Хрыстос, 
узнагародзіць нае Сваёю Ласкаю й Свабодаю так, як ўзнагарадзіў 
Віфлеемскіх пастыроў і трох мудрацоў, якіх мы й цяпер славім. Вось 
так Хрыстое узнагародзіць і нашую любую Беларусь: і Яе будуць 
славіць многія народы за Яе слаўнае служэньне Хрысту, Богу на- 
шаму. А для гэтага натхнёна сьпявай Хвалу Нованароджанаму Хры- 
сту, словам і чынам служы Яму й бліжнім сваім, а ў першую чаргу 
сваім суродзічам. Помні, што ты гэтым здыймаеш ланцугі няволі з 
свае любае й пакутнае Маці-Беларусі! Помні, што для таго Хрыстое 
і Нарадзіўся, каб на зямлі запанавала Валадарства Яго: супакой, 
праўда, любоў і радасьць, і Ягоная Божая Свабода для ўсіх людзей 
і народаў. Слава на вышынях Богу! С. ЕЛІМ 


ХТО МОЖА ЗЬМЯСЬЦІЦЬ... 
Думкі... (Працяг з Мо 23) 

Думі бываюць душэўныя й духовыя, або: высокія й вялікія. 
Першыя будуюць матар'яльную культуру, цывілізацыю, вядуць да 
машынаў і плянэтаў, а другія будуюць культуру духовую, гісторыю, 
вядуць да запраўднага шчасьця, да Неба. Першыя праліваюць кроў, 
а другія асьвячваюць яе. Канец першых -- сьмерць, а часта й пагі- 
бель, а другіх -- несьмяротнасьць, спасеньне. Таму толькі той вялі- 
кі, хто вялікі на Небе, у Бога. 

Што можа быць добрага з Назарэту” Пыталіся свае, і атрыма- 
лі адказ, пазналі. ІЦто можа быць добрага зь Беларусі? Пыталіся 
й пытаюцца таксама й свае. І што-ж, знайшлі адказ, пазналі” На- 
жаль, толькі адзінкі. Чаму”? Там атрымалі адказ, пазналі таму, што 
пыталіся ВЯЛІКІЯ. А вялікае могуць пазнаць толькі вялікія: ДО- 
брага можа пазнаць толькі добры, вучонага -- вучоны, мастака -- 
мастак, мудрага -- мудры. 

І гэта закон жыцьця. Вялікае было й ёсьць у Беларусі, у ейных 
духовых курганох: у глыбінях мудрасьці народу. Прыйшоў час, каб 
мы гэтыя курганы нашае велічы раскапалі, пэрлы знайшлі. І калі 
будзем шукаць, знойдзем. Вялік'я вучоныя, мудрацы сгаліся такімі 
пэрламі пасьля даўгое, цяжкое працы. Мы падзіўляем іх, але не ста- 
раемея насьлядаваць. І тут вялікае заданьне передусім нашае мола- 
дзі: быць ня толькі высокім, але й вялікім. Палымнець гэтым жа- 
даньнем, каб знайсьці пэрлы-дыяманты Бялікага ў Беларусі! Грызь- 
ці граніт навукі, адначасна здабываць мудрасьць, як Ласку Божую. 
Не глядзець на цяжкасьці й перашкоды, вагнём розуму й духа га- 
рець, падымацца ўгару! І Вялікае ў Беларусі адкрыецца, станецца 
нагародаю, вянком славы лля змагара, для Беларусі, для ўсяго 
сьвету. 

Падумай аб гэтым кожны беларускі студэнт, кожная студэнтка. 
Калі ты стаіш перад памятнікам Скарыны, Каліноўскага, Купалы, 
Коласа, Багдановіча, Цёткі, тым болей сьв. Кірылы, ці сьв. Еўфра- 
сіньні з гонарам і радасьцю, падумай прыгэтым: ці-ж ня добра гэта 
было-б як для цябе, так і для твайго народу, а можа й для ўсяго 
сьвету, калі-б так некалі стаялі й перад тваім памятнікам” Наш на- 
род патрабуе гэтага. Ня ўсе могуць гэта асягнуць, але Бог жадае гэ- 
тага кожнаму. Жадае, каб мы злучыліся духам сваім зь Ягоным 
Усемагутным Духам, Каторы ўсё можа зрабіць: умудрыць, павы- 
сіць, праславіць навекі. 

Бязумоўна, ня лёгкае гэта заданьне. Яно вымагае такеама адпа- 
ведных магчымасьцяў: быць незалежным духова й матар'яльна. Гэ- 
тых магчымасьцяў доўга ня мела нашая моладзь. Яна ня мае іх іця- 
пер у паняволенай Беларусі, а ўсё-ж многія там прабіваюцца праз 
усе цяжкасьці, духам сваім гараць, падымаюцца ўгару, знаходзяць 
пэрлы. А ты маеш тут гэтыя магчымасьці. Таму распальвай дух 
свой, імкніся да зораў, і Бог падтрымае цябе магутнаю рукою Сваёю, 
багаславіць, і паможа табе збудаваць слаўны памятнік, стацца вялі- 
кім на радасьць Яму й нам. 

Дасканаласьць недасяжная, але яна цалуе тых, што стараюцца 
яе дасягнуць. 

Адлегласьць між пачатковаю й сярэдняю школаю восем гадоў. 

Адлегласьць між сярэдняю й вышэйшаю школаю 4-5 гадоў. Але ад- 
легласьці між дурным і мудрым чалавекам ня вымераем ані векам. 
Чаму дурны” Бо злы. Чаму злы? Бо дурны. 

Дурны хваліць сябе, разумны -- іншых, а мудры -- Бога. 

Хто ўважае сябе мудрым у маладым веку, той ня будзе ім па 
век веку. 

Вусны мудрага -- бочка мёду, а дурного -- емуроду. Праўда? 
Нажаль, не заўсёды, бо людзі часта ўважаюць мудрасьць за смурод, 
а смурод за мудрасьць”. 

Бурныя хвалі берагі руйнуюць, а спакойныя -- будуюць. Праў- 
да ўцякае ад злабы, а жыве зь любоўю. 

У цьвёрдым камені сталь зломіцца, а мяккое сэрца скрышыць 
яго. Колае пусты галаву задзірае, а поўны ўніз пахіляе. 

Запраўднае жыцьцё ня мае страху, і сьмерці не баіцца, бо яно 
вечнае. Не чакай вечнасьці па сьмерці, бо можаш страціць яе. Зда- 
бывай яе цяпер. Тут уся мудрасьць і закон. 

Хто за шчасьцем лятае, той яго ня мае, бо яго нам Бог пасылае. 
Запраўды свабодны толькі раб Бога. 

На сьвеце звыш трох міліярдаў мазгоў, і ўсе яны зложаныя з 
тых самых атомаў, а чаму гэта звыш трох міліярдаў розных людзей? 
Навет родныя браты й сёстры розныя. Дзіва? Не, ня дзіва, бо ня 
мозг творца, а дух. Дух жа не матэрыя, а іскра Духа Божага, Като- 
ры дае кожнаму нешта асобнае, сваё. 

Як мароз бутэлку з вадою разрывае, так шатан праз людзкую 
гардыню сем'і й грамады разьбівае. 

Шатан таксама магутны дух. І гэты дух злабы лёгка кіруе тым 
людзкім духам, які ня злучаны з Абеалютным Духам Божым. Ад- 
сюль усякая бяда ды найгоршае: рак духа, чума духовая. Бацылы 
гэтае хваробы пашырае праз бязбожнікаў шатан. Гэтыя свае бацы- 
лы ён пакрывае пазалотаю, таму яны небясьпечныя навет для мно- 
гіх веруючых. 

Цяпер эра цудаў” навукі й тэхнікі. І гэтыя цуды” будуюць да- 
рогу для прыходу вялікага ,цудатворцы”. Яны памагаюць апошня- 
му адводзіць людзей ад Бога, каб з самога чалавека зрабіць бога. 
Але, вяртаецца вецер на кругі свае: вы самі будзеце багамі! 

Шатан ужывае яшчэ й іншыя спосабы, каб злавіць людзей у 
сваю пастку. Для гэтага ён пашырае войны, якіх усьцяж будзе бо- 
лей. Гэтым ён наводзіць страх на людзей, і выклікае ў іх імкненьне 
да міру”. Якога? У Хрысьце й з Хрыстом? Не, у ім, і зь ім! Хрыста 
тымчасам трэба толькі выкарыстаць, каб страцілася мяжа між ім і 
Хрыстом, і каб такім чынам адкрылася шырокая, выгодная, прыем- 
ная, навет , разумная”, чуць не сьвятая” дарога да... пагібелі! 

Усё гэта цяпер на вачох нашых. Хто можа зьмясьціць, няхай 
зьмясьціць, і -- моліцца, і падпяража пояе Праўды Божае, і возьме 
шчыт Веры, і меч духоўны -- Слова Божае ў рукі, і так будзе гато- 
вы бяз страху спаткаць усё, што з Волі Божае можа прыйсьці. І ка- 
лі ў Плянах Божых ёсьць, каб закрасавала нашая любая Беларусь, 
тады мы зможам належна падзякаваць Яму, каб Ягоная Ласка пра- 
бывала з намі да канца веку тут на зямлі. 

І толькі тады нашая Беларусь станецца запраўды Вялікаю, бо 
ўсе гэтак званыя вялікія” дзяржавы дасюль былі такімі толькі з 
назову, у хворай фантазіі, а не ў запраўднасьці, у Бога. Калі на тое 
будзе Воля Божая, гэта пазнаюць у будучыні ўсе народы. Нашым 
заданьнем ёсьць, каб нашая Беларусь была тут першаю. Вялікае, не- 
магчымае заданьне? Не, магчымае, бо такое вялікае жаданьне бага- 
сглаўляе Вялікі Бог! Старайся жа стацца вялікім! Вялікім у Бога! 
На Славу Яму, табе й усім нам. Х. 


СЛУЖЭНЬНЕ НАРОДУ 
(Працяг) 


Папярэднія разважаньні тут мы закончылі тым, што кожны наш 
патрыёт можа быць будаўніком нашае дзяржаўнасьці, і належным 
слугою свайго народу, калі станецца МУДРЫМ, а такім ён можа 
стацца, толькі тады, калі будзе ведаць, што гэта мудрасьць, адкуль 
яна, паходзіць ды будзе старацца здабыць яе. Што-ж гэта мудрасьць 
і адкуль яна паходзіць? Адзіным аўтарытэтам тут для нас ёсьць сьв. 
Пісаньне. Мудры Саламон сказаў: ,Пачатак мудрасьці -- страх Гас- 
подні” (Прыт. 9, 10). А страх Гасподні, кажа ён, гэта страх, каб мы 
злабою, гардыняю, подступам, ілжою не прагнявілі Бога (Прыт. 8, 
13). А сьв. вярхоўны Апостал Павал кажа: , Адзінаму Прамудраму 
Богу чэсьць і слава на векі вякоў” (1 Цім. 1, 17). Прамудрасьць, або 
Розум Божы, бязьмежны: , Вялікі Бог наш, вялікая сіла Яго, і Розу- 
му Яго меры няма” (Пе. 147, 5). Аднак, Бог Прамудрасьці Свае не 
хавае ад нас, наадварот, адкрывае й дае кожнаму, хто любіць Яго 
й хоча быць мудрым: , І ратаваў Бог Язэпа ад усякіх бедаў, і даў яму 
Ласку й Мудрасьць перад фараонам” (Дз. 7, 10). Так Бог даў Му- 
драсьць Майсею ды іншым прарокам і Апосталам. І аб гэтым стала 
дбаў сьв. Ап. Павал, і навучаў вернікаў сваіх: , Каб Гасподзь Бог 
даў вам Духа Мудрасьці на пазваньне Яго” (Эф. 1, 17). І каб янь! 
былі пэўныя ў гэтым, ён кажа ім: , Так, ніхто ня зглыбіў, ня зьме- 
раў Прамудрасьці, Розуму Божага, аднак, мы маем Розум Хрысто- 
вы” (1 Кар. 2, 16). Гэтым ён казаў ім, што праз Хрыста Бог Айцец 
ня толькі адкрывае нам Сваю Прамудрасьць, Свой Розум, але й жа- 
дае, каб Мудрасьць, як Розум Яго, мы стала здабывалі й мелі. Тады 

мы будзем запраўды шчасьлівыя, як і сказаў прарок: , Шчасьлівыя, 
каму Бог памагае, і надзея каго на Госпада” (ІП. 146, 5). 

Так, Бог жадае нам дабра, мудрасьці й шчасьця. Дзеля гэтага 
Ён і Сына Свайго паслаў нам, Каторы стаўся Чалавекам, каб мы 
гваім людзкім розумам маглі злучыцца з Прамудрасьцяй Божай, ста- 
ліся МУДРЫМІ супрацоўнікамі Яго, а гэтым і будаўнікамі свайго 
шчасьця на зямлі й на Небе. 

Таму Хрыстое усьцяж і цяпер заклікае людзей да злучэньня з 
Богам, а гэтым і да Мудрасьці, да жыцьця ў Духу Сьвятым, або як 
мы кажам: да ДУХОЎНАГА жыцьця. І гісторыя вучыць нас, што 
калі толькі людзі адмаўляюцца ад кіравецтва Божага, тады янь! 
йдуць пад кіравецтва злых тыранаў. 

І ўся бяда нашая ў тым, што многія, навет веруючыя, блудзяць, 
калі думаюць, што яны з Хрыстом, але не жывуць згодна з Наву- 
каю Яго, па блудных шляхох ходзяць. Так, дзеля многіх слабась- 
цяў, грахоў, людзі ня толькі не злучаюцца з Богам, Каторага ня ба- 
чаць, але ня могуць насьлядаваць і Хрыста-Чалавека. Бог бачыц» 
гэта, таму памагае нам Духам Сваім Сьвятым. Духам Сьвятым Бог 
узмацняе нашую Веру, волю, розум, натхняе на вялікія чыны, на- 
паўняе любоўю, і так прыбліжае да Хрыста. 

Дзякуючы гэтай Лаецы Божай да нас, мы атрымоўваем сілу, 
якая перавышае ўсе нашыя людзкія сілы, ды дае нам уцеху, вытры- 
валасьць, цярплівасьць, адначасна пазнаньне дабра й зла. Яна дае 
нам і радасьць, бо тады з нае радуюцца Бог, анрелы й людзі. Яна, 
як Любоў Божая да нас, выклікае й нашую любоў да Яго, і да лю- 
дзей. Носьбітам Яе ёсьць Дух Сьвяты. Гэта той наш елаўны вагонь 
зь Неба, які выпальвае ня толькі ўсё благое ў нас, але й асьвятляе 
навакольную цемру, і прыносіць радасьць многім, бо прыводзіць іх 
да, Сьвятла-Хрыста, тым болей, што гэты Дух Сьвяты ёсьць і Духам 
Хрыстовым: Духам Супакою, Дабра, Праўды, Красы, Мудрасьці, Ра- 
дасьці й Шчасьця. 

Вось так Гасподзь Бог жадае прывясьці нас да, Сябе, зрабіць нае 
дзяцьмі Сваімі, стацца АЙЦОМ нашым. А кожны добры айцец лю- 
біць добрых дзяцей сваіх і наадварот. Таму й мы, калі хочам быць 
добрымі дзяцьмі Айца свайго Нябеснага, павінны любіць Яго, і слу- 
жыць Яму. Але гэта яшчэ ня ўсё. Калі мы жывем згодна з жыцьцём 
і Навукаю Хрыстоваю ў сьвятле Духа Сьвятога, тады мы становімся 
падобнымі Яму, Богу, і гэтым зьзяем Ягонымі Боскімі якасьцямі, або, 
як кажуць многія сьв. Айцы Царквы, АБАГАЎЛЯЕМСЯ! 

Вось чаму, калі мы жывем у Хрысьце, у Богу жывем, і цудоў- 
ная любоў Яго напаўняе нас. О, тады ўсякае дабро, усякая краса, як 
з крыніцы вада, стала выходзіць з нас, і мы тады служым Богу не 

фальшыва, як тыя фарысеі, або нявольнікі, а дабравольна, шчыра, 
й радасна, бо стала хочам быць падобнымі Яму, Хрысту-Богу толь- 
кі дзеля свае любові да Яго. Мы тады ўжо запраўдныя воі Хрысто- 
выя, а добрыя воі робяць толькі тое, што падабаецца іхнаму начальні- 
ку. А паколькі наш Пастыраначальнік, Хрыстос, памёр за ўсіх до- 
брых і злых, такія робяць тое самае: дабро для ўсіх, словам і чынам 
служаць усім. І добра служаць, бо яны ўжо ўзмоцненыя ўсёю зброяй 
Хрыстовай: Ягоным Дабром, Ягонай Любоўю й Мудрасьцяй. Алс, 
праўду сказаў сьв. Апостал Іоан, што хто кажа, што ён любіць Бога, 
а бліжніх сваіх ненавідзіць, у таго няма ніякае любові, і ён няпраў- 
ду кажа. Так, няпраўду, бо хто запраўды любіць Бога, той поўны 
любові да ўсіх дзяцей Яго -- людзей. Таму праўдаю тут ёсьць: я па- 
знаў і палюбіў Бога, і адсюль навучыўся любіць ўсіх людзей, за якіх 
Ён памёр. Таму фальшывыя мудраваньні тых, што кажуць: я палю- 
біў людзей, і адсюль палюбіў Бога. Небясьпечныя гэта мудраваньні 
дзеля слабасьцяў, гардыні й злобы людзкое. Таму яны часта й кан- 
чаюцца катастрофаю: зьняверрам, бо любоў толькі ад Бога па- 
ходзіць. 

Таму толькі чалавек поўны любові Божае, а не свае, часта свае- 
карыснае й слабое любові людзкое, жыве ў Хрысьце, на кожным 
кроку служыць Богу, азброены сілаю й Ласкаю Яго, зьяўляецца 
Ягоным прадстаўніком, апосталам, добра елужыць і людзям. Такі 
ўжо ведае, што ад сьвету гэтага, які ў зьле ляжыць (1 Іо. 5, 19), трэ- 
ба не ўцякаць, а яго апаноўваць, да Бога прыводзіць. Ён ужо ведае 
Провід Божы, пляны Госпада адносна ўсіх людзей, таму ўсьцяж ста- 
раецца супрацоўнічаць з Богам у выпаўненьні плянаў гэтых. І тут 
радасьць і шчасьце яго, а таксама й ягонага народу. Такі ўжо добра 
служыць свайму народу. С. К. 

(Далей будзе) 


ДА УГОДЕКАЎ БЕЛАРУСКАЕ АЎТАЕЕФАЛЬНАЕ 
ПРАВАСЛАЎНАЕ ЦАРЕВЫ 


Беларускі Народ можа ганарыцца сваім гістарычным мінулым. 
У гэтым годзе спаўняецца 675 гадоў ад афіцыйнага пачатку Літоў- 
ска-Беларускае Аўтакефальнае Царквы. У 1291 г. Канстантынопаль- 
скі Патрыарх прызначыў Феафіла Мітрапалітам Наваградзкім, за- 
цьвердзіў гэтую Мітраполію й прызначыў ёй 82-ое месца ў Патры- 
аршай Радзе, на агульную колькасць 100. Сядзібай Мітраполіі быў 
Наваградак. Наваградзкія Мітрапаліты прыймалі ўдзел у паседжань- 
нях Канстантынопальскіх Сынодаў у 1317, 1327, 1329 гадох. У 1356 
г. Мітрапаліт Раман паўторна быў у Канстантынопалі, дзе былі 
разьмяркаваныя тэрыторыі ягонае юрысдыкцыі. Яму былі падпа- 

радкаваныя Епархіі: Наваградзкая, Полацкая, Турайская, Валын- 
ская й Бранская. 

Патрыарх Антоні вызначыў у 1393 г. грэка Фоція Мітрапалітам 
Вялікага Княства Літоўскага й , усяе Русі”. Нашая Царква дамага- 
лася назначэньня Мітрапалітам Полацкага Юпіскапа Хвядоса, але 
Патрыарх на гэта не пагадзіўся. Мітрапаліт Фоці, пасьля каротка- 
га прабываньня ў Наваградку, паехаў у Маскву й там затрымаўся, 
а нашую Царкву пакінуў без належнае апекі. Калі інтэрвэнцыі 
й просьбы ў Патрыарха тут не далі выніку, тады быў скліканы Са- 
бор у Наваградку, дзе 15 лістапада 1414 г. быў выбраны й пастаўле- 
ны Мітрапаліт Грыгор Цамблак. У склад Мітраполіі тады ўваходзі- 
ла т Епархіяў: Полацкая, Чарнігаўская, Луцкая, Уладзімерская, 
Смаленская, Тураўская й Холмская. Голавы ўсіх гэтых ЮЕпархіяў 
падпісалі Саборны Акт. Наступны Сабор адбыўся ў 1433 г., дзе быў 
выбраны Мітрапаліт Герасім, якога прызнаў Канстантынопальскі 
Патрыарх. 

Вельмі важным быў пасьля Вялікі Сабор, які адбыўся ў 1509 г. 
ў сталіцы ВКЛітоўскага -- Вільні. Сабор апрацаваў 14 правілаў для 
кіраваньня Літоўска-Беларускаю Аўтакефальнаю Праваелаўнаю 
Царквою. Архіеп. Філарэт назваў гэты Сабор ,знаменальным”, ка- 
жучы: , На ім былі выпрацаваныя правілы шляхотныя, цьвердыя, 
дастойныя Усходняга Праваславія”. На Саборы былі прысутныя 7 
Епігкапаў: Полацкі, Смаленскі, Турава-Пінскі, Луцкі, Перамьтцлян- 
скі, Уладзімерскі й Холмскі. 

Сувязь Сьв. БАПЦарквы з Канстантынопальскім Патрыархам 
трывала аж да 1796 г., да часу акупацыі Беларусі Расеяй. Тады Бе- 
ларуская Мітраполія была гвалтам далучаная да юрыедыкцыі Ра- 
сейскае Праваслаўнае Царквы. 

Пасьля рэвалюцыі ў 1917 г. Маскоўскі Патрыарх страціў кан- 
тролю над Беларускаю Царквою. Беларуская Духавенства на чале 
з Мітрапалітам Мэлхіседэкам склікала 23 ліпеня 1922 г. Сабор у Мен- 
ску, на якім аднавіла, Мітраполію сьв. БАПЦарквы. Аднак, гэты Акт 
аб Аўтакефаліі Беларускае Праваслаўнае Царквы Савецкая ўлада 
спаткала варожа. Яна арыштавала Мітрап. Мэлхіседэка ды ўсіх са- 
борных сьвятароў, якія вось так заплацілі за гэты Акт сваім жыць- 
цём. А ўсё-ж барацьба за Аўтакефалію прадаўжалася й была зноў 
пацьверджаная на Саборы ў 1927 г. у Менску. 

Наступнае аднаўленьне Мітраполіі БАПЦарквы адбылося на 
Саборы ў Менску 30-га жнівеня 1942 г., на якім быў прыняты Ста- 
тут Сьв. Беларускай Аўтакефальнай Праваслаўнай Царквы. Мітра- 
полія сьв. БАПЦарквы праводзіла рэлігійную дзейнасьць де чэрве- 
ня 1944 г., пасьля чаго Сабор Епіскапаў на чале з мітрапалітам Пан- 

цялейманам эвакуаваўся ў Нямеччыну. 

Зараз па заканчэньні 2-ой Сусьсетнай вайны Беларусы пачалі 
арганізаваць Прыходы БАПЦ ўва, ўсіх беларускіх лягерях, а ў Рэ- 
генсгбургу была нават пабудаваная свая Царква. Нажаль, Сабор Епі- 
скапаў БАПЦарквы пачаў патаемна вясьці перамовы з Сынодам Ра- 
сейскае Зарубежнае Царквы аб пераходзе ў гэтую юрысдыкцыю. У 
адказ на гэта прадстаўнікі Беларускіх Арганізацыяў з усіх зонаў са- 
браліся на З'езд у Рэгенсбургу 5 травеня 1946 г. для абмеркаваньня 
гэтага балючага пытаньня. На гэты З'езд прыбылі Архіеп. Філафей 
і Юп. Апанас. З'езд моцна прасіў іх не пакідаць БАПЦарквы, але на- 
дарэмна. Ужо 6 травеня 1946 г. Сабор Епіскапаў БАПЦ перайшоў да 
Расейскае Зарубежнае Царквы, і такім чынам пакінуў нашую сьв. 
Праваслаўную Царкву сіратою. 

Беларускія аўтакефалістыя, жадаючы ратаваць сваю Сьв. БАГІ 
Царкву на Эміграцыі, пастанавілі шукаць выхаду з гэтага цяжкога 
палажэньня. Увага была накіраваная на Украінскую Аўтакефаль- 
ную Праваслаўную Царкву. З гэтаю мэтаю Беларуская дэлегацыя 
ў складзе: Інж. Ул. Тамашчыка, Старшыні Беларускага Цэнтраль- 
нага Камітэту, В. Кендыша, Старшыні Беларускага Камітэту на Амэ- 
рыканскую Зону, і Інж. М. Горошко, Старшыні Беларускага Камітэ- 
ту Акругі Мюнхэн была прынятая Саборам Епіскапаў сьв. УАПЦар- 
квы ў 1947 г. Сабор выйшаў нам на спатканьне, і Епіскап Сергій 
прыняў пад апеку сьв. БАПЦаркву. На Саборы ў Канстанцы 95 чэр- 
веня 1948 г. справа гэтая была кананічна аформленая. На дапамогу 
яму ў сьнежні 1949 г. Саборам Епіскапаў сьв. УАПЦ быў хіратані- 
заваны Архімандрыт а. Васілі ў Епіскапа сьв. БАПЦарквы. Такім 
чынам Аўтакефалія нашае сьв. БАПЦарквы была кананічна ад- 
ноўленая. 

Цяпер БАПЦарква мае свае Прыходы ў ЗША, Канадзе, Аўстра- 
лі, Англіі й Бэльгіі. Многія беларускія сьвяшчэньнікі пайшлі, па 
прыкладу нашых былых епіскапаў, у чужыя юрысдыкцыі. Яны за- 
быліся на патрэбы свайго пакутнага народу, елужаць чужым, часта, 
нашым ворагам, а тымчасам сьвяшчэньнікі нам як соль патрэбныя! 

На сьв. БАПЦаркву, як на аснову свае духовае Незалежнасьці, 
з радасьцю глядзіць і моліцца за Яе наш паняволены Беларускі На- 
род. Таму асабліва мы тут павінны ўсе стала падтрымоўваць Яе ня 
толькі маральна, але й матар'яльна, бо Яна нашая адзіная, родная, 
духоўная Маці, якая злучае нае з Богам ды моліць Яго вызваліць 
зь бязбожнае няволі нашую Радзіму Беларусь. В. Кендыш 


ХРОНІКА 
ВЫСЬБЯЧЭНЬНЕ БЕЛАРУСКАГА АРХІМАНДРЫТА 
На Вячэрні ў Кафедральным Саборы ў Нью-Ёрку, 1-га кастрычніка ў су- 
боту, Яго Высокапрэасьвяшчэнства Архіепіскап Васілі падстрыг у манаха На- 

стаяцеля сьв. БАПЦарквы ў Торонто мітраф. прат. а. Міхаіла Мацукевіча й даў 
яму новае імя -- Мікалай. 

А ў Нядзелю, 2-га кастрычніка, у часе сьв. Літургіі, якую Уладыка адпра- 
віў у асысьце Настаяцеля еьв. БАПЦарквы ў Нью Брансьвіку мітраф. прат. а. 
Сьцяпана, мітраф. прат. а. Мікалая й а. Юрыя, а. Мікалай быў высьвячаны 
Уладыкаю ў сан Архімандрыта. Беларускае грамадзтва Нью-Ёрку, Нью Джэр- 
зі й ваколіцаў з радасьцю ўспрыняла гэтую ўрачыстасьць, і ў колькасьці звыш 
100 асобаў, прыняла ўдзел у ёй. Слаўная гэта была ўрачыстасьць, і ўсе нат- 
хнёна дзякавалі Богу за яе. 

Пасьля Службы Божае ў царкоўнай залі адбыўся банкет з удзелам усяго 
Духзгвенства, амаль усіх вернікаў і гасьцей. Пасьля Малітвы й багаславенства 
Уладыкі, скора распачаліся прамовы й прывітаньні Архімаядрыта а. Мікалая. 
Прамаўлялі: ад Епархіяльнае Управы др. В. Васілеўскі, а. Юры, які, між ін- 
шым, выявіў сваю адданасьць і вернасьць БАПЦаркве й Уладыцы Васілію, 
бо гэтага, сказаў ён, цьвёрда вымагаюць каноны сьв. Праваслаўнае Царквы. 
У гэтым часе дзяўчынка Ларыса Курыла паднесла Архімандрыту а. Мікалаю 
вялікі букет белых і чырвоных кветак, упрыгожаны бел-чырвона-белымі стуж- 
камі. Далей прамаўлялі: сп. В. Кендыш, др. Ул. Набагез, сп. П. Кажура, інж. 
М. Горошко, сп. Ул. Русак, др. Ул. Бакуновіч, і сп. А. Асіповіч. Др. Ул. Наба- 
гез падаў гістарычныя даты нашае сьв. БАПЦ, яе 675-х угодкаў, пачынаючы 
ад Наваградка, і яе поўнае кананічнасьці. 

Усім тым, што выступалі з прамовамі й прывітаньнямі, а таксама й усім 
прысутным на ўрачыстасьці, скромна, але вельмі чула падзякаваў Архіман- 
дрыт а. Мікалай. Пасьля гэтага гарачай прамовай, поўнай Веры й Надзеі на 
будучыню нашае сьв. БАПЦарквы парадаваў усіх Уладыка Васілі. 

Урачыстасьць закончылася супольнай Малітвай і багаславенствам Улады- 
кі. Яна радавала ўсіх таму, што ясна паказала пашану, вернасьць і любоў Бе- 
ларускага грамадзтва да сваей роднай сьв. БАПЦарквы, а таксама да яе Ду- 
хавенства на чале з Уладыкаю Васіліем тут у нас. 

Нарэшце хочам сказаць яшчэ пару слоў. У ведамай газэце прадстаўнік ве- 
дамага асяродзьдзя напісаў: Уладыка Васіль правёў гэтую ўрачыстасьць па- 
таемна. Праўдаю ёсьць: Уладыка два разы гаварыў пра яе з Амвону, а ты- 
дзень перад ёю пры большай колькасьці людзей дагаварыўся з тым асяродзь- 
дзем адносна залі й абеду. Далей: быццам бальшыня прысутных былі каталі- 
кі! Тымчасам іх было: чатыры асобы. Нарэшце нешта вясёлае: Уладыка Ва- 
сіль паклікаў у Царкву цэлы аддзел паліцыі! Калі-б хто запытаўся ў тых 
звыш 100 асобаў прысутных аб гэтым, то напэўна пачуе адказ: нікога ня ба- 
чылі. Але нехта ўсё-ж хіба пабачыў! Хто? Той, што думаў злое. 


ТРЭЙЦПІ ЕПАРХІЯЛЬНЫ САБОР СЬВ. БАПЦАРКВЫ 


Сабор гэты адбыўся 16-га лістапада ў Царкве сьв. Кірылы Тураўскага ў 
Торонто. Пачаўся ён супольнаю Малітваю , Цару Нябесны” й багаславенствам 
Уладыкі Васілія, які, згодна з царкоўнымі правіламі й кіраваў ім, паклікаў: 
шы да Прэзыдыюму ўсё Духазенства: Архімандрыта а. Мікалая, прат. а. Аля- 
ксандра, а. Юрыя й а. протадыякана Калістрата, сакратара Епархіяльнае Упра- 
вы др. У. Бакуновіча й двох сакратароў для вядзеньня Пратаколу: др. Раісу 
Жук-Грышкевіч і сп. К. Акулу. Мітр. прат. а. Сьцяпан дзеля недамаганьня ня 
змог прыбыць на Сабор. Усяго дэлегатаў было: 51. 

Уладыка Васіль сказаў Слова пра палажэньне Праваслаўных ды іншых 
Цэркваў і Рэлігіі наагул у сьвеце, а таксама пра нутраное палажэньне нашае 
сьв. БАПЦарквы. Тут Уладыка падаў дэлегатам абраз таго, як багаборцы ця- 

пер стараюцца зруйнаваць усе Цэрквы й Рэлігію, і якім чынам яны гэта ро- 
бяць. У асноўным гэта пашыраньне сваркаў, непаразуменьняў, варожасьці ся- 
род вернікаў з аднаго боку ды падрываньня аўтарытэту, асьмяшаньня, ачар- 
няньня Духавенства, а перадусім кіраўнікоў Цэрквай: Епіскапаў. Уся гэтая 
акцыя вядзецца з цэнтру -- чырвонае Масквы з дапамогаю паслушнага ёй 
духавенства, а таксама: падступамі, абманам, ілжою. Гэтая зараза пранікла, 
ўжо ў Цэрквы ўсіх веравызнаньняў. 

Ясна, не мінула яна й нашае сьв. БАПЦарквы, таму, нажаль, праявілася 
яна й на нашым Саборы ды ўжо пры прыняцьці Парадку Дня. Аднак, баль- 
шыня дэлегатаў праявіла тут ня толькі вернасьць, але й любоў да свае БАП 
Царквы, і Парадак Дня быў прыняты бальшынёю 24-х галасоў супраць 19. У 
далейшым здавалася, што праца Сабору пойдзе ў супакоі й паразуменьні, бо, 
вось, прадстаўнік незадаволеных дэлегатаў з Брукліну сп. Я. Казьлякоўскі 
зьвярнуўся да Уладыкі з просьбаю прымірыцца зь імі, на што Уладыка запы- 
таўся ў яго: а ці будзеце падпарадкавацца мне” На гэта сп. Я. Казьлякоўскі 
адказаў: так, будзем. Тады Уладыка перахрысьціўся й сказаў: ну, тады елава 
Богу! Бальшыня дэлегатаў з задаваленьнем адказала на гэта воплескамі. 

І здавалася, што ўсе непаразуменьні такім чынам ужо зьніклі, і ўсё будзе 
добра. Нажаль, так ня сталася. Калі пачаліся выбары новае Епархіяльнае 
Управы, і Уладыка, згодна з царкоўнымі правіламі, пачаў вызначаць сьвягц- 
чэньнікаў на Старшыняў розных Аддзелаў Управы, і папрасіў выстаўляць кан- 
дыдатаў на сяброў гэтых Аддзелаў, некаторыя дэлегаты з Кліўлэнду й Брук- 
ліну зажадалі ад яго, каб і Старшыні Аддзелаў былі выбраныя Саборам, на 
што Уладыка сказаў: не магу на гэта пагадзіцца, бо гэта пярэчыць царкоў- 
ным правілам. Тады частка дэлегатаў пакінула Сабор. 

Пасьля гэтага Сабор ужо запраўды ў супакоі й паразуменьні прадаўжаў 
сваю працу, і ў запраўднай брацкай любові пасьпяхова яе закончыў. Сабор ад- 
нагалосна прыняў 10 дадаткаў да нашага Епархіяльнага Статуту, якія маюць 
на. мэце абараніць нашую сьв. БАПЦаркву ад усякіх спробаў разьбіцьця Яе ў 
будучыні, і ў гэтым вялікі посьпех нашага трэйцяга Епархіяльнага Сабору. Но- 
вай Епархіяльнай Управе жадаем усякіх посьпехаў. 

Сабор закончыўся супольнаю Малітваю , Дастойна ёсьць” і багаславен- 
ствам Уладыкі Васілія. Па заканчэньні Сабору тыя, што выйшлі, у ліку 19 асо- 
баў, злажылі пісьмовы пратэст супраць ,дыктатарства” Уладыкі. Няхай Бог 
выбачыць ім гэтую іхную засьлепленасьць. 

СЬВЯТА ГЕРОЯў У НЬЮ-ЁРКУ. Адбылася яно 4-га сьнежня. Уладыка 
Васілі ў асысьце а. Юрыя адслужыў ўрачыстую Заупакоўную Літургію ў Ка- 
федральным Саборы й супольную Паніхіду, ды сказаў чулую натхнёную про- 
паведзь пра Ахвяру крыві нашых Герояў. Прыгожа пяяў Хор пад кіравецтвам 
сп. М. Тулейкі. Пасьля адбылася ўдалая Акадэмія, якая цяпер была заргані- 
заваная ЗБЕ у форме памінкаў. 








Высокапрэасьвяшчэньнейшых Уладыкаў нашых, Архіепіскапаў 
СЕРГІЯ й ВАСІЛІЯ, Высокапрэпадобных Архімандрытаў, Мітра- 
форных Пратаіерэяў, Пратаіерэяў, Прэпадобных Айцоў, дастойных 
Рэгентаў і Харыстых, Хвальныя Царкоўныя Рады, Брацтвы й Ся- 
стрыцтвы, дзяржаўныя, навуковыя й грамадзкія Установы, усіх 
вернікаў сьв. БАПЦарквы, чытачоў , Царкоўнага Голасу”, і ўвесь 


наш Беларускі Народ сарлэчна вітае з РАСТВОМ ХРЫСТОВЫМ 
І НОВЫМ -- 1967 -- ГОДАМ: 


ЕПАРХІЯЛЬНАЯ УПРАВА БАПЦ АМЭРЫКІ Й ЕБАНАДЫ,. 


